

## “సమయపు పిలుపు”

సదా స్వయాన్ని అత్యంత ఉన్నతమైన తండ్రికి డైరెక్ట్ ఈశ్వరీయ సంతానమని భావిస్తూ సదా సమర్థ స్థితిలో ఉంటున్నారా? ఎలాగైతే తండ్రి సదా సమర్థమైనవారో అలా తండ్రి సమానం సమర్థంగా అయ్యారా? వర్తమాన సమయ ప్రమాణంగా మీరంతా మొదటి నుండే సమయాన్ని ఛాలెంజ్ చేసిన ప్రమాణంగా ఎవరెడీగా ఉన్నట్లయితే ఇప్పుడు సమయ ప్రమాణంగా ఇప్పుడు వ్యర్థ ఖాతా నామమాత్రంగానే ఉండాలి. పిండిలో ఉప్పుతో సమానం అనే సామెత ఉన్నట్లు సమర్థ ఖాతా 99% ఉండాలి. అప్పుడే భవిష్య కొత్త ప్రపంచానికి, 100% సతోప్రధాన రాజ్యానికి అధికారిగా కాగలరు. ఇప్పుడైతే భవిష్య రాజ్యం లేక మీ రాజ్యము మీ అందరినీ ఆహ్వానిస్తూ ఉంది. ఎవరిని ఆహ్వానం చేస్తూ ఉంది? సర్వగుణ సంపన్నులు, 16 కళా సంపూర్ణ ఆత్మలను ఆహ్వానిస్తూ ఉంది. సమయ ప్రమాణంగా వర్తమాన స్థితి ఎలా ఉందో, సమర్థత ఎంత, వ్యర్థం ఎంత ఉందో చార్టు తీయండి. సంకల్పం మరియు సమయం రెండిటికీ చార్టులు పెట్టండి. రోజంతటి దినచర్యలో ఏ ఖాతా ఎక్కువగా ఉంది! ఒకవేళ ఇప్పటి వరకు వ్యర్థ ఖాతా 50 లేక 60 శాతముంటే ఇలాంటి ఫలితం ఉన్నవారిని ఎలాంటి సమయానికి రాజ్యాధికారులని అంటారు? సత్యయుగపు మొదటి రాజ్యానికి లేక సత్యయుగపు మధ్య కాలానికి లేక త్రేతాయుగపు ఆదికాలానికి? వర్తమాన సమయంలో ఏ ఆత్మలకైతే సంకల్పము పై, సమయం పై అధికారముందో వారే ఆదికాలపు విశ్వ అధికారిగా కాగలరు. ఇలాంటి అధికారి ఆత్మలే విశ్వాత్మల ద్వారా సతోప్రధాన ఆదికాలంలో సర్వుల సత్కారమును ప్రాప్తి చేసుకోగలరు.

మొదట స్వరాజ్యం తర్వాత విశ్వ రాజ్యం. ఎవరైతే స్వయం పై రాజ్యం చేయలేరో వారు విశ్వ రాజ్యాధికారిగా కాలేరు. అందువలన ఇప్పుడు తమను తాము చెక్ చేసుకోండి. అంతర్ముఖులై స్వ చింతనలో ఉండండి. ఏ విధంగా ఆదిలో మొదటి రోజు నేను ఎవరు? అనే ప్రశ్న వినిపిస్తారో, అలా ఇప్పుడు మరలా అదే ప్రశ్నను తమ సంపూర్ణ స్థితి ప్రమాణంగా శ్రేష్ట స్థితి ప్రమాణంగా చెక్ చేసుకోండి. వాట్ యామ్ ఐ (నేను ఏమిటి/What Am I)? ఈ ప్రశ్నను ఇప్పుడు సమాధాన పరచాలి. తమ రోజంతటి స్థితి ద్వారా స్వయాన్ని ఆదికాలపు అధికారిగా లేక సత్యయుగపు లేక మధ్య కాలపు అధికారిగా ఉన్నానా అని స్వయాన్ని తెలుసుకోగలరు. లక్ష్యము ఆదికాలపు అధికారిగా అవ్వాలని ఉన్నప్పుడు దాని ప్రమాణంగా తమ వర్తమానాన్ని సదా సమర్థంగా తయారు చేసుకోండి. జ్ఞాన మననంతో పాటు తమ స్థితిని చెక్ చేసుకోవడం కూడా చాలా అవసరం. ప్రతి రోజు జమ అయిన ఖాతాతో స్వయంతో స్వయం సంతుష్టంగా ఉన్నారా? లేక ఇంతవరకూ ఎంత కోరుకుంటున్నామో అంతగా కావడం లేదు అని అంటారా? ఇంకా ఇలాంటి ఫలితం ఉండరాదు. ఎవరైతే స్వయంతో సంతుష్టంగా ఉండరో వారు విశ్వాత్మలను ఎలా సంతుష్టపరుస్తారు? సత్యయుగ ఆదికాలంలో ఆత్మలే కాదు ప్రకృతి కూడా సంతుష్టంగా ఉంటుంది. ఎందుకంటే సంపూర్ణంగా ఉంటారు. కావున సంతుష్టమణులుగా కండి. ఇప్పుడు ఏమి చేయాలో అర్థమయిందా?

సేవా సాధనాలు ఇప్పటివరకు ఏదైతే ఉన్నాయో దాని ప్రమాణంగా సేవ అయితే చేస్తునే ఉన్నారు. ఏకాగ్రతతో, పట్టుదలతో చేస్తున్నారు. కష్టం కూడా చాలా చేస్తున్నారు. ఉత్సాహ - ఉల్లాసాలు కూడా చాలా బాగున్నాయి. కానీ ఈ సేవతో పాటు విశ్వ సేవ, స్వయం సేవ కూడా జరగాలి. విశ్వం పట్ల కూడా దయాహృదయులు మరియు స్వయం పట్ల కూడా దయా హృదయులుగా కండి. రెండూ జత జతలో ఉండాలి. అప్పటివరకు సంపన్నంగా అయిపోతాములే అని ఎదురు చూడకండి. ఏ విధంగా ఆత్మలకు రేపు కాదు ఈ రోజే, ఈ రోజు కాదు ఇప్పుడే చెయ్యండి అని చెప్తారో అలా మొదట స్వయంతో నేను ఎవరెడిగా ఉన్నానా? అని మాట్లాడుకోండి. ఇప్పుడు లేకపోతే ఇంకెప్పుడూ లేదు అనే స్పృతి సదా ఉంటుందా? ఇలా స్వయంతో ఆత్మిక సంభాషణ చేసుకోండి. మంచిది. వినిపించడమైతే చాలా వినిపించాను. ఇప్పుడు బాబా ఏమి కోరుచున్నారు? ఇప్పుడు వినిపించే సమయం కాదు కానీ చూచే సమయము. బాబా ఒక్కొక్క రత్నాన్ని సంపన్నంగా, సంపూర్ణంగా చూడాలని ఆశిస్తున్నారు. అర్థమయిందా?

**ఇలా సూచనతోనే అర్థం చేసుకునేవారికి వినిపించు మరియు చేయించు రెండింటినీ సమానతలోకి తీసుకొచ్చేవారికి, సదా సమర్థ తండ్రి స్మృతిలో సమర్థంగా ఉండేవారికి, సమర్థ స్థితిలో తయారయ్యే సఫలతామూర్తులైన శ్రేష్ఠ ఆత్మలకు బాప్ దాదా ప్రియ స్మృతులు మరియు నమస్కే.**

**దాటలతో బులనము:-** మహారథులను చూసి అందరూ సంతోషిస్తారు. ఎందుకు? ఎందుకంటే మహారథులు సాకార తండ్రి సమానంగా అందరి ముందు సాకార రూపంలో సంపన్నంగా లేక శ్రేష్ఠంగా ఉన్నారు. అందువలన మహారథులను తండ్రి కూడా చూసి సంతోషపడ్తారు. ఎందుకంటే సమానంగా ఉన్నారు. కావున సమానులను చూసి సంతోషం అవుతుంది కదా! సంగమ యుగంలోనే తండ్రి పిల్లలను సేవకు సింహాసనాధికారులుగా తయారుచేస్తారు. ఈ సంగమ యుగం యొక్క (పద్ధతి) ఆచారము భవిష్యత్తులో కూడా సింహాసనానికి అధికారులుగా తయారు చేస్తుంది. స్వయం సింహాసనాధికారి పిల్లలను గుప్త రూపంలో చూస్తూ కూడా ఉంటారు. సహయోగిగా కూడా ఉన్నారు. కానీ పిల్లలనే ప్రాక్టికల్ సింహాసనాధికారులుగా చేస్తారు. ఈ పద్ధతి ఇప్పటి నుండే ప్రారంభమవుతుంది.

చేసి చేయించేవారు కావున చేసే పాత్రను కూడా అభినయించారు ఇప్పుడు చేయించే పాత్రను అభినయిస్తూ ఉన్నారు. సింహాసనం తండ్రిదైనందున సింహాసనాధికారిగా అగుటలో భారం అనుభవం కాదు. ఎందుకంటే తండ్రి సింహాసనం కదా! అంతేకాక స్వయం తండ్రి సింహాసనాధికారిగా తయారుచేశారు. ఈ విధంగా నిమిత్తంగా అయ్యే సింహాసనం ఎంత సహజంగా ఉంది. విశేషత సింహాసనానిదే. ఈ సింహాసనంలోనే విశేషంగా ఇంద్రజాలం నిండి ఉంది. ఏదైతే కష్టమో, సెకండులో సహజమైపోతుంది. ఈ విధంగా నిమిత్తంగా అయ్యే సింహాసనానికి సమయ ప్రమాణంగా, త్రామా ప్రమాణంగా సర్వ శ్రేష్ఠ సింహాసనం మరియు అతిసఫలతా సంపన్న సింహాసనం అని మహిమ ఉంది. ఎవరు సింహాసనం పై కూర్చున్నా సఫలతామూర్తులుగా ఉంటారు. ఇది సింహాసనానికి గల అనాది - ఆది వరదానం. ఈ సింహాసనానికి అధికారులుగా అగుట కూడా చాలా గొప్ప గుహ్య రహస్యము. రాజ యుక్తులైన ఆత్మలే అవుతారు. బాప్ దాదా మహారథులను వర్తమాన సమయంలో కూడా డబల్ సింహాసనాధికారులుగా చూస్తారు. హృదయ సింహాసనం అయితే ఉండనే ఉంది. కానీ నిమిత్తంగా అయ్యే ఈ సింహాసనం చాలా కొద్దిమందికే

ప్రాప్తిస్తుంది. ఈ రహస్యం కూడా చాలా గుహ్యంగా ఉంది. మంచిది.

**మధుబన్ నివాసీ సోదరులతో:-** మధుబన్ నివాసులు చాలా విన్నారు. వినడానికి ఇంకే ఏమైనా మిగిలి ఉందా? సన్నుఖంగా విన్నారు, రివైజ్ కోర్సు విన్నారు. ఇప్పుడు వినడానికి ఇంకేముంది? ఎన్ని బాణాలు నింపుకున్నారో అన్న వదిలిపెట్టారా? మధుబన్ నివాసులకు మూడు రకాల సేవకు అవకాశం ఉంది. ఏ రకమైన సేవకు విశేష అవకాశం ఉంది? విశేషించి మధుబన్ నివాసులకు సహజంగా సేవకు సాధనం ఈ వరదాన భూమి లేక చరిత్ర భూమియే ఆధారము. ఈ భూమికి గల చరిత్ర యొక్క మహిమను ఏ ఆత్మకు అయినా వినిపిస్తే ఏ విధంగా భాగవతం వినడంలో ఉన్న శ్రద్ధ గీత వినడానికి చూపించరో అలా ప్రత్యక్షంగా చరిత్రను వినిపించడానికి సాధనం మధుబన్ వారికి ఉంది. ఈ స్థానం మరియు చరిత్రల పరిచయమునిస్తే ఆత్మలు సంతోషంగా నాట్టు చెయ్యడం ప్రారంభిస్తారు. ఎప్పుడైనా ఎవరైనా వచ్చినట్లయితే విశేషించి చరిత్ర భూమిని తెలుసుకోవడానికి, అనుభవం చేసుకోవడానికి వచ్చినట్లయితే మధుబన్ నివాసులు భాగవతం ద్వారా ఇక్కడ ఇలా జరుగుతుందని సేవ చేయవచ్చు. కావున మీరు ఈ ధరణి విశేషత యొక్క మహత్వాన్ని వినిపించడానికి నిమిత్తులుగా ఉన్నారు. ఏ దృష్టితో ఆత్మలందరూ ఒక్కొక్క రత్నాన్ని చూస్తారో అదే విధంగా వారిని ఎంత సేవ ఉందో చెప్పి తండ్రి వైపు ఆకర్షించండి. ఇక్కడ కూర్చుని ప్రజలుగా అవుతారా, పరివారము వారిగా అవుతారా? తాజ్ మహల్ లో మార్గదర్శకులు ఎంత రమణీయ పద్ధతిలో తాజ్ మహల్ చరిత్ర వినిపిస్తారో అలా చరిత్ర వినిపిస్తే వారికి సహజంగా జ్ఞాపకం ఉంటుంది, ఆ సేవకు ఫలితం మీకు లభిస్తుంది. ఎవరు వచ్చినా వారితో సంతోషంగా, ఉత్సాహంతో, శ్రద్ధతో, ఏకాగ్రతతో, మహత్వంలో స్థితమై మహత్వమును వినిపిస్తే చాలా అధికంగా ఫలితము తీసుకోగలరు. ఇటువంటి సేవ చేస్తే చాలా సంతోషం ఉంటుంది. సేవ కూడా జరుగుతుంది, జ్ఞాపకం కూడా ఉంటుంది మరియు ప్రాప్తి కూడా ఉంటుంది. ఇంకేమి కావాలి? మధుబన్ నివాసులు అంటేనే ఇటువంటి అదృష్టవంతులు.

ఈ సంవత్సరంలో విశేషించి స్వయం మరియు సేవ యొక్క బ్యాలన్స్ కావాలి. సేవతో పాటు స్వయం యొక్క పర్వనాళి(వ్యక్తిత్వం) ప్రభావం లేక ధారణామూర్తుల ప్రభావం బంగారుకు పరిమళం అబ్బిన పని చేస్తుంది. ఎవరు చూసినా వీరు జ్ఞాన మూర్తులు, గుణ మూర్తులు అని అనుభవమవ్వాలి. రెండింటిలో సమానత కనిపించాలి. ఇప్పటి వరకు జ్ఞానం ఉన్నతమైనదని ధ్వని వచ్చింది. కానీ నడవడిక అలా లేదు. కావున రెండింటిలో బ్యాలెన్స్ గురించి అటెన్షన్ ఉంచుతే ప్రజలు మరియు వారసుల క్వాలిటీ కనిపిస్తుంది. సేవా సాధనాలైతే చాలా ఉన్నాయి. ఇప్పటివరకు ధర్మనేతల వరకు చేరలేదు. ఏదైతే అంతిమ యుద్ధం ఉందో దానితో నలువైపులా ధ్వని వ్యాపించాలి. కానీ ఇది జ్ఞాపకం విషయంతోనే జరుగుతుంది. గీతా భగవంతుని విషయంతో పేరు ప్రసిద్ధి కావాలి. దీని కోసం చిన్న - చిన్న గ్రూపులు తయారుచేసి నలువైపులా మొదట కొద్దిమందిని సహాయోగులుగా చేసుకోండి. ఇంతకు ముందు విద్యార్థుల పోటీలు పెట్టారు కదా! వారిలో నుండి ఒక్కరిని ఎన్నుకున్నారు. అలాగే ప్రతి స్థానంలో చిన్న చిన్న గ్రూపులు తయారవ్వాలి. తర్వాత వారందరినీ ఒక స్థానంలో చేర్చాలి. అప్పుడు పేరు ప్రసిద్ధమవుతుంది. ఈ సంవత్సరమే పేరును ప్రసిద్ధి చేసే సంవత్సరం. మంచిది.

### అవ్వక్త మహివాక్యాలు - మాస్టర్ దాతలుగా కండి

ప్రతి పుత్రుడు మాస్టర్ దాతగా అవ్వాలని ఇప్పుడు బాప్ దాదా ఆశిస్తున్నారు. తండ్రి నుండి తీసుకున్న దానిని ఇతరులకు ఇవ్వండి. ఆత్మల నుండి తీసుకోవాలనే భావము ఉంచుకోకండి. దయాహృదయులై తమ గుణాలతో, శక్తులతో అందరికీ సహయోగమివ్వండి, విశాల హృదయులుగా కండి. ఇతరులకు ఎంతగా ఇస్తారో అంతగా వృద్ధి అవుతూ పోతుంది. వినాశి ఖజానానిస్తే తగ్గిపోతుంది. అవినాశి ఖజానానిస్తే అది వృద్ధి చెందుతుంది - ఒకటివ్వండి, వెయ్యి పొందండి. మాస్టర్ దాతలనగా సదా భర్పూర్ గా, సంపన్నంగా ఉండవారు. ఎవరి వద్ద అయితే అనుభూతుల ఖజానా సంపన్నంగా ఉంటుందో ఆ సంపన్న మూర్తులు స్వతహాగా మాస్టర్ దాతలుగా అయిపోతారు. దాతలు అనగా సేవాధారులు. దాతలు ఇవ్వకుండా ఉండలేరు. వారు తమ దయా గుణము ద్వారా కొంతమందికి ధైర్యమును, నిర్మల ఆత్మలకు బలమును ఇస్తారు. వారు మాస్టర్ సుఖదాతలుగా ఉంటారు. సదా మేము సుఖదాత పిల్లలము, మాస్టర్ సుఖదాతలమని స్మృతిలో ఉండాలి. ఎవరు దాతలుగా ఉంటారో వారి వద్ద ఉంటుంది. అప్పుడే కదా వారు ఇచ్చేది. తాము తినుటకే లేనివారు దాతలుగా ఎలా కాగలరు? కనుక తండ్రి ఎలాంటి వారో పిల్లలు కూడా అటువంటి వారే. తండ్రిని సాగరులని అంటారు. సాగరమనగా అనంతమైనది, తరిగిపోదు. అలా మీరు కూడా మాస్టర్ సాగరులు. నదులు, కాల్వలు కారు. కనుక తండ్రి సమానంగా నిస్వార్థ భావంతో ఇస్తూ వెళ్లండి. అశాంతి సమయములో మాస్టర్ శాంతిదాతలై ఇతరులకు కూడా శాంతినివ్వండి, భయపడకండి. ఎందుకనగా ఇప్పుడు ఏదైతే జరుగుతూ ఉందో అది మంచిదే అని, ఏది జరగబోతుందో అది ఇంకా మంచిదని మీకు తెలుసు. వికారాలకు వశీభూతమైన మనుష్యులు కొట్లాడుతూనే ఉంటారు. వారి పనే అది. కాని అటువంటి ఆత్మలకు శాంతినిచ్చుట మీ పని. ఎందుకంటే మీరు విశ్వ కళ్యాణకారులు. విశ్వ కళ్యాణకారి ఆత్మలు సదా మాస్టర్ దాతలై ఇస్తూనే ఉంటారు. ఇతరులు సహయోగమిస్తే నేను సంపన్నంగా, సంపూర్ణంగా అవుతానని అనుకోరు. ఇలా తీసుకొనుటకు బదులు మాస్టర్ దాతలై సహయోగము, స్నేహము, సహానుభూతిని ఇచ్చుటే తీసుకొనుట. బ్రాహ్మణ జీవితములో ఇచ్చుటే తీసుకొనుట అని గుర్తుంచుకోండి.

వర్తమాన సమయములో అందరికీ అవినాశి సంతోషము అవసరము. అందరూ సంతోషమునకు భిక్షారులుగా ఉన్నారు. మీరు దాత పిల్లలు. దాత పిల్లలైన మీ పని ఇచ్చుట. ఎవరు మీ సంబంధ-సంపర్కములోకి వచ్చినా అందరికీ సంతోషమును పంచుతూ, ఇస్తూ పోండి. ఎవ్వరూ ఖాళీగా పోరాదు. అంత సంపన్నులుగా కండి. ఇప్పుడు విశ్వంలోని ఆత్మలంతా సుఖ, శాంతులను అడుక్కుంటూ మీ వద్దకు వస్తారు. దాత పిల్లలైన మీరు మాస్టర్ దాతలై అందరినీ సంపన్నంగా చేస్తారు. కనుక ఇప్పటి నుండే స్వంత భండారమును సర్వ ఖజానాలతో నింపుకుంటూ వెళ్లండి. ఎవరు వచ్చినా ఖాళీ చేతులతో పోరాదు, నింపుకొని వెళ్లాలి. పోను పోను ఈ దృశ్యాలు అనుభవము చేస్తారు. శ్రేష్ట ఆత్మలైన మీరు సంగమ యుగములో తరగని అఖండమైన వరదానులుగా కండి. నిరంతరం నేను దాత పుత్రుడను, అఖండ మహాదాని ఆత్మను అని స్మృతిలో ఉంచుకోండి. మీ ముందుకు ఏ ఆత్మ వచ్చినా అజ్ఞాని కావచ్చు, బ్రాహ్మణ ఆత్మ కావచ్చు అందరికీ ఏదో కొంత ఇవ్వాలి.

రాజాకు అర్థము దాత. హద్దు కోరిక గాని, ప్రాప్తి ఉత్పత్తి గాని అవుతూ ఉంటే వారు రాజులకు

బదులు వేడుకునే వారిగా అయిపోతారు. మీరు దాత పిల్లలు. సర్వ ఖజానాలతో సంపన్న శ్రేష్ఠ ఆత్మలు. సంపన్నతకు గుర్తు - అఖండ మహాదాని. కనుక ఒక్క సెకండు కూడా దానమివ్వకుండా ఉండలేరు. బ్రాహ్మణాత్మల వద్ద జ్ఞానమైతే ముందే ఉంటుంది కాని వారి పట్ల రెండు రకాలుగా దాతలుగా కండి. 1. ఏ ఆత్మకు ఏ శక్తి అవసరమో ఆ ఆత్మకు మనసా ద్వారా అనగా శుద్ధ వృత్తి, శుద్ధ వైభేషణ ద్వారా శక్తులను దానము అనగా సహయోగమివ్వండి. 2. కర్మల ద్వారా జీవితములో సదా స్వయం గుణమూర్తులై ప్రత్యక్ష స్వాంపుల్గా తయారై ఇతరులు సహజంగా గుణధారణ చేయుటకు సహయోగము చెయ్యండి. దీనిని గుణ దానమని అంటారు. దానమనగా సహయోగమిచ్చుట. అచ్చా

**పరదానము:-** “ ఏకాగ్రతా శక్తి ద్వారా పరవశ స్థితిని పరివర్తన చేయు అధికారి ఆత్మ భవ ”

బ్రాహ్మణులనగా అధికారి ఆత్మలు. ఎప్పుడూ ఎవరికీ వశము కారు. తమ బలహీన స్వభావ సంస్కారాలకు కూడా వశము కారు. ఎందుకంటే స్వభావము అనగా స్వయం పట్ల, సర్వుల పట్ల ఆత్మిక భావముంటే బలహీన స్వభావమునకు వశం కారు. అనాది, ఆది సంస్కారాల పృతి ద్వారా బలహీన సంస్కారాలు కూడా సహజంగా పరివర్తనైపోతాయి. ఏకాగ్రతా శక్తి పరవశ స్థితిని పరివర్తన చేసి అధికారి స్థితి యొక్క సీటు పై కూర్చోబెడ్తాయి.

**సోగ్స్:-** “ జ్ఞానమూర్తి, గుణమూర్తి రెండిటి బ్యాలన్స్ ద్వారా ప్రజలను, వారసులను తయారు చెయ్యండి ”